



पर्यावरण, वन एवं जलवायु परिवर्तन मंत्रालय

पर्यावरण मंत्रालय ने ऑनलाइन प्रश्नोत्तरी “प्रकृति खोज” के लिए योग्यता सीमा 8 अक्टूबर तक बढ़ाई

Posted On: 28 SEP 2017 1:12PM by PIB Delhi

पर्यावरण, वन और जलवायु परिवर्तन मंत्रालय ने ऑनलाइन पर्यावरण क्विज(प्रश्नोत्तरी) “प्रकृति खोज” के योग्यता प्रक्रिया की सीमा 8 अक्टूबर तक कर दी है। इससे पहले क्विज के लिए योग्यता सीमा 19 सितंबर 2017 तक थी। “प्रकृति खोज” पर्यावरण, वन जलवायु परिवर्तन मंत्रालय द्वारा विद्यालय में छात्रों के बीच विशेष रूप से पर्यावरण सहित वैज्ञानिक अभिरुचि विकसित करने का एक अनूठा प्रयास है।

क्विज के पहले चरण की शुरुआत 25 सितंबर 2017 से हुई और इसमें अब तक लगभग 13,000 पंजीकरण हुए हैं। पहले दो दिनों के दौरान 15 राज्यों के लगभग 1500 विद्यार्थियों ने क्विज में भागीदारी की। विभिन्न राज्यों के विद्यार्थियों के बीच ग्राम स्तर तक रुचि, मंत्रालय के पर्यावरण क्लब के अंतर्गत राज्य नोडल संस्थाओं से प्राप्त सूचना के बाद क्विज की योग्यता सीमा को 8 अक्टूबर तक बढ़ाने का निर्णय लिया गया। प्रतियोगिता के दूसरे, तीसरे और पांचवें चरण का आयोजन निम्नलिखित समयसूची के अनुसार किया जायेगा।

- दूसरा चरण - 30 अक्टूबर से 3 नवंबर 2017
- तीसरा चरण - 20-24 नवंबर 2017
- चौथा चरण - 4-6 दिसंबर 2017
- पांचवा चरण - 18-20 दिसंबर 2017

क्विज का आयोजन ऑनलाइन बहुविकल्पीय प्रश्नों द्वारा किया जा रहा है। क्विज के लिए पर्यावरण परिवर्तन, जैव विविधता वन और वन्य जीवन, प्रदूषण, कूड़ा प्रबंधन, नदियां और झील, प्राकृतिक इतिहास, विभिन्न अंतर्राष्ट्रीय संधियां, और संकटग्रस्त वन्य जीव और पेड़ पौधों आदि विषयों को चुना गया है। मंत्रालय द्वारा क्विज के लिए विशेष वेब पोर्टल www.pkeq.nic.in और www.ngc.nic.in बनाए गए हैं। इन वेब पोर्टल में सभी जानकारी जैसी राज्यों में नोडल एजेंसीयों की सूची, समान तौर पर पूछे जाने वाले प्रश्न, संपर्क जानकारी, ईमेल आईडी, प्रयोग प्रारूप और क्विज के संबंध में जानकारी दी गई है। वेब पोर्टल में प्रतिभागियों द्वारा जानकारी प्रदान करने का प्रबंध भी किया गया है।

पर्यावरण, वन और जलवायु परिवर्तन मंत्रालय ने सभी राज्यों के प्रमुख सचिवों और प्रधान सचिवों (प्राथमिक और माध्यमिक शिक्षा) और जिला अधिकारियों से क्विज से संबंध में जानकारी के प्रसार का अनुरोध किया है।

वीके/एजे/पीबी-3955

(Release ID: 1504253) Visitor Counter : 18

